



ДО ЗАМЕНИК ПРЕТСЕДАТЕЛОТ НА ВЛАДА, ЗАДОЛЖЕН ЗА
ЕКОНОМСКИ ПРАШАЊА И ЗА КООРДИНАЦИЈА СО
ЕКОНОМСКИТЕ РЕСОРИ

СКОПЈЕ

Влада на Република
Македонија
Генерален
секретаријат

Бр. 42-2731/1
29.3.2016 година

ИЗВАДОК
од Нацрт – записникот од Осумнаесеттата седница
на Владата на Република Македонија,
одржана на 29.3.2016 година

Бул. Илинден бр. 2
1000 Скопје,
Република Македонија
Тел: (02) 3118 022
Сајт: www.vlade.mk

ТОЧКА 52: Информација за активностите во врска со отворениот случај (Case-File) од Постојаниот комитет на Бернската Конвенција за Република Македонија и од состанокот на Поткомитетот на Европската Комисија за транспорт, енергетика, животна средина и регионален развој

Владата ја разгледа Информацијата за активностите во врска со отворениот случај (Case-File) од Постојаниот комитет на Бернската Конвенција за Република Македонија и од состанокот на Поткомитетот на Европската Комисија за транспорт, енергетика, животна средина и регионален развој (нов текст) и ја усвои со следниве заклучоци:

1. Се препорачува на Јавната установа Национален парк Маврово, во рок од седум дена, да започне со постапката за подготвување на извештај за Стратегиска оценка на влијанието врз животната средина (на предлог-планот за управување со Национален парк Маврово), земајќи го предвид кумулативниот ефект на сите планирани развојни активности на територијата на паркот, како и социјалните аспекти и долгорочните ефекти врз регионот на водните режими на река Црн Дрим и река Вардар и најдоцна до 30 август 2016 година, да ја достави до Министерството за животна средина и просторно планирање.
2. Се задолжува Министерство за животна средина и просторно планирање, најдоцна до 18 октомври 2016 година, да го усвои извештајот за Стратегиска оценка на влијанието врз животната средина на предлог-планот за управување со Национален парк Маврово, да издаде Решение за соодветност и за истото, најдоцна до 25 октомври 2016, да ги информира Канцеларијата



Република Македонија
Влада на Република Македонија



МКД
СЕТИФИКАТ
MKC EN ISO 9001:2008



на претседателот на Владата на Република Македонија и Кабинетот на заменикот на претседателот на Владата на Република Македонија, задолжен за економски прашања и за координација со економските ресори.

3. Се препорачува на Јавната установа Национален парк Маврово, најдоцна до 8 април 2016 година, до Министерството за животна средина и просторно планирање, да го достави утврдениот документ за зонирањето на Националниот парк Маврово, кој е подготвен врз основа на политики и стратегии на Република Македонија, научни истражувања, комуникација и коресподенција со засегнати страни, како и од одржаната јавна расправа.

4. Се задолжува Министерството за животна средина и просторно планирање, најдоцна до 20 јуни 2016 година, да го разгледа и прифати доставениот документ за зонирањето на Националниот парк Маврово (заклучок 3 од оваа информација) и за истотото да ја информира Владата, најдоцна до 30 јуни 2016 година.

5. Се задолжува Министерство за животна средина и просторно планирање, да го достави Предлог-законот за репрограмирање на Национален парк Маврово за заштитено подрачје до Владата, најдоцна до 19 јули 2016.

6. Се задолжуваат Марјан Галевски од Канцеларијата на претседателот на Владата на Република Македонија и Андровска Сандра од Кабинетот на заменикот на претседателот на Владата на Република Македонија, задолжен за економски прашања и за координација со економските ресори, да формираат работна група со претставници од Секторот за природа при Министерството за животна средина и просторно планирање, Националниот парк Маврово и претставници од други институции доколку се утврди потреба, со задача да го координираат процесот на имплементација на заклучоците 1, 2, 3, 4 и 5 од оваа информација и најдоцна до 8 ноември 2016 година, Кабинетот на заменикот на претседателот на Владата на Република Македонија, задолжен за економски прашања и за координација со економските ресори, да ја извести Владата за прогресот на активностите.

7. Се препорачува на директорот на Јавната установа Национален парк Маврово и градоначалникот на општина Маврово Ростуша, да бидат дел од официјалната делегација на 36-от состанок на Постојниот комитет на Бернската Конвенција кој ќе се одржи од 15 до 18 ноември 2016 година во Стразбур, Република Франција.



8. Се задолжуваат координаторите за активностите поврзани со Бернската Конвенција, Марјан Галевски од Канцеларијата на претседателот на Владата на Република Македонија и Андовска Сандра од Кабинетот на заменикот на претседателот на Владата на Република Македонија, задолжен за економски прашања и за координација со економските ресори да ја известат Владата за прогресот на активностите, најдоцна до 10 ноември 2016 година.

9. Се задолжува Кабинетот на заменикот на претседателот на Владата на Република Македонија, задолжен за економски прашања и за координација со економските ресори, да ја информира Владата, најдоцна до 15 декември 2016 година, за степенот на реализација на заклучоците усвоени од оваа информација.“

ЗАМЕНИК НА ГЕНЕРАЛЕНИОТ
СЕКРЕТАР

Тахир Хани

ДОСТАВЕНО И ДО:

- Министерство за животна средина и просторно планирање
- Јавната установа Национален парк Маврово
- Марјан Галевски од Канцеларијата на претседателот на Владата на Република Македонија
- Андовска Сандра од Кабинетот на заменикот на претседателот на Владата на Република Македонија, задолжен за економски прашања и за координација со економските ресори
- директорот на Јавната установа Национален парк Маврово
- градоначалникот на општина Маврово-Ростуша

Подготвил: Владимир Лазаревски
Контролиран: Билјана Цоневска
Лубица Р. Димовска
Согласен: Дејан Јакимовски
Одобрил: Митра Спаговска